



MALTA

TRIBUNAL GHAL TALBIET ZGHAR

GUDIKATUR DR.

VINCENT GALEA

Seduta tal-25 ta' Gunju, 2014

Talba Numru. 53/2014

GO p.l.c.

Vs

Jonathan FARRUGIA [ID. Nru. 373281M]

It-Tribunal,

Ra **t-talba tas-socjeta rikorrenti mressqa fis-27 ta' Jannar, 2014** u li permezz taghha talbet lill-intimat jhallasha s-somma ta' sitt mija sebgha u sebghin euro u erbgha u ghoxrin ċenteżmi ta' euro [€677.24c] u dan wara li ppremettiet hekk:

“Illi l-konvenut ghandu jhallas lis-socjeta attriċi s-somma ta' sitt mija u sebgha u sebghin ewro u erbgha u ghoxrin ċenteżmi (€677.24) liema ammont huwa in konnessjoni mas-servizzi ta' komunikazzjoni bl-akkont numru A/C40103277 moghtija mis-

socjeta attriċi skont l-annessi dokumenti mmarkati Dok IZY 1 u Dok IZY 2 – prospett u ftehim għall-akkont relattiv u Dok IZY 3 – estratt mir-Registru Elettorali, u Dok IZY 4 – kopja ta' ittra uffiċjali a tenur tal-artikolu 166A tal-Kapitolu 12.

Illi l-konvenut gie nterpellat sabiex ihallas iżda baqa inadempjenti u għalhekk kellha ssir din il-kawza.

Bl-ispejjez u bl-imghaxijiet legali kontra l-konvenut li minn issa huwa ngunt għas-subizzjoni”.

Ra li l-intimat gie debitament notifikat bil-procedura tal-affissjoni u l-pubblikazzjoni u li ma deherx għas-seduti miżmuma quddiem it-Tribunal nhar is-7 ta' Mejju, 2014 u tal-lum stess.

Ra li Dr. Keith Grech iddikjara li s-socjeta rikorrenti ma kellhiex provi aktar xi tressaq u talab lit-Tribunal sabiex jghaddi għas-sentenza a tenur tal-artikoli 9 u 13 tal-Kapitolu 380 tal-Ligijiet ta' Malta, liema talba t-Tribunal laqa'.

Semgħa x-xhieda ta' Simone Wightman rapprezentanta tas-socjeta rikorrenti tikkonferma li l-intimat għad fadallu jhallas lis-socjeta rikorrenti s-somma ta' €677.24c.

It-Talba giet posposta għas-sentenza għal-lum stess.

Ra d-dokumenti esebiti;

Kopja Informali ta' Sentenza

Ra l-atti;

Ikkunsidra:-

1. Permezz ta' din it-Talba, s-socjeta rikorrenti qeghda titlob il-hlas, minghand l-intimat tas-somma ta' €677.24c rapprezentanti din is-somma servizz ta' komunikazzjoni.

Ikkunsidra;

2. Ir-rapprezentanta tas-socjeta rikorrenti xehdet illum stess li l-intimat ghandu jhallasha s-somma ta' sitt mija sebgha u sebghin euro u erbgha u ghoxrin centezmi ta' euro [€677.24c].

Ikkunsidra ulterjorment;

3. Illi l-paragrafu (a) tas-sub-artikolu (2) ta' l-artikolu 9 tal-Kapitolu 380 tal-Ligijiet ta' Malta jipprovdi testwalment hekk:

(2) Bla hsara ghal kull regola msemmija fis-subartikolu (21), ġudikatur –

(a) Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda;

4. Imbaghad il-paragrafu (b) ta' l-artikolu 13 tal-Kapitolu 380 jipprovdi hekk:

Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu:

(b) Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom mutatis mutandis. (sottolinejar tat-Tribunal).

5. Illi minn qari ta' l-ahhar disposizzjoni hawn fuq imsemmija jirrizulta li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma lill-intimat f'kaz li dan ma jidhirx quddiemu.
6. Fil-kaz odjern, l-intimat gie notifikat bil-procedura tal-affissjoni u l-pubblikazzjoni u baqa ma deherx ghas-seduta miżmuma quddiem it-Tribunal fis-7 ta' Mejju, 2014 u tal-Illum stess.
7. Jirrizulta li t-talba tas-socjeta rikorrenti hija fondata u li ma tressqet l-ebda prova li b'xi mod turi li dak li intqal mis-socjeta rikorrenti ma ghandux mis-sewwa.
8. Illi Simone Wightman iddikjarat li l-intimat ghandu jhallas lis-socjeta rikorrenti s-somma ta' sitt mija sebgha u sebghin euro u erbgha u ghoxrin ċenteżmi ta' euro [€677.24c].
9. Illi ghalhekk, in vista tal-provi pprezentati quddiemu, it-Tribunal ma ghandu l-ebda triq ohra hlief li jiddikjara li l-ammont mitlub mis-socjeta rikorrenti huwa dovut mill-intimat.

Ghalhekk, it-Tribunal, jaqta u jiddeċiedi dan il-kaz billi jilqa t-talba tas-socjeta rikorrenti kif kontenuta fit-Talba taghha u konsegwentement jikkundanna lill-intimat ihallas lis-socjeta rikorrenti s-somma ta' sitt mija sebgha u sebghin euro u erbgha u ghoxrin ċenteżmi ta' euro [€677.24c] bl-imghaxijiet legali jibdedw jiddekorru mis-6 ta' Settembru, 2012 data ta' l-ittra ufficjali.

Kopja Informali ta' Sentenza

L-ispejjez huma kollha a kariku tal-intimat, inkluż dawk ta' l-ittra numru 1986/12.

< Sentenza Finali >

-----TMIEM-----